

Il-Festa fiż-Żmien

LINO BARTOLO

Tajjeb li wiehed jiftakar kif fl-Imsida konna niċċelebraw il-festa tagħna madwar 50 sena ilu. L-affarijiet kienu differenti hafna minn tal-lum u n-nies ta' l-Imsida kienu jkunu jistennew dan l-avveniment annwali b'herqa. Illum xieraq li nitkellmu fuq kif kienet issir il-festa gewwa il-Knisja.

Il-funzjonijiet tal-Knisja kienu xi ftit differenti. Il-festa kienet tibda bil-ħruġ tal-vara li kien isir gewwa madwar il-knisja wara l-quddies tal-Hadd fil-lam. It-tnejn u t-tlieta ma kien isir xejn. L-Erbgħa filghaxija kien jibda t-tridu, bil-kant tal-għasar li għalih fil-kor kienu jkunu preżenti s-sacerdoti Misidjani kollha dak iż-żmien. Wara kienet titkanta l-kompieta (talba ta' għeluq il-jum) issir il-priedka tat-tridu u tingħad il-kurunella u wara bil-mużika ta' Surmast Guzeppi Camilleri titkanta l-Innu u l-Antifona u tingħata l-barka sacramentali. Billi l-quddies filghaxija kien għad mhux permessa, kienet għalhekk issir filgħodu. Għalhekk il-Ħamis, il-Ġimgħa u s-Sibt filgħodu fis-7am kienet issir il-quddies kantata, waqt li s-Sibt wara l-quddies kien jitkanta it-Te Deum u l-antifona.

Filghaxija s-Sibt kienet issir t-Transulazzjoni tar-Relikwija, li kienet issir mill-artal ta' Sant Anna u toħroġ iddur fuq iz-zuntier mill-bieb tal-ġenb għall-bieb tan-nofs. Kienu jieħdu sehem il-fratelli tat-Terz Ordni Frangiskan waqt sitta mis-sacerdoti kienu jilbsu il-kappes għall-Għasar. Il-funzjoni kienet titmexxa jew mill-Isqof jew minn Monsinjur tal-Kattidral. Wara l-Għasar bil-mużika fejn kien jitkanta l-"Laudate Pueri" ta' Mro. Ferdinandu Camilleri,

mit-tfal ta' l-Istitut ta' San Ġużepp kienet tingħad il-kompieta, titkanta l-Litanija tal-Madonna, Salve Regina u tingħata l-Barka Sacramentali.

F'Jum il-Festa l-Hadd l-ewwel quddies kienet tkun fl-4am, u l-quddies l-ieħor fil-5am., fis-6am. Fis-7am. kienet issir quddies bit-Tqarbina Generali li fiha kienu jitqarbnu hafna Misidjani u kienet tingħata tifikira. Fit-8am. quddies oħra u fid-9.15am. il-Quddies Solenni. Il-kant tat-Tifhir ta' Sbiħ il-Jum u t-Terza kienu jitkantaw mill-istudenti kapuċċini li kienu jingiebu apposta. Fil-quddies solenni li kienet issir bil-forma liturgika l-antika l-Kappillan kien jassisti fil-quddies liċ-ċelebrant bil-kappa. Is-Surmast Guzeppi Camilleri kien idoqq il-Quddies l-kbira ta' missieru s-Surmast Ferdinandu Camilleri u kien iġib l-aqwa kantanti bħal Joe Lopez, Joe Harrison u l-Baritonu l-Misidjan Gakki Aloisio flimkien mal-Kor tat-tfal ta' l-Istitut ta' San Ġużepp il-Ħamrun. Il-Panigierku dejjem kien isir mill-aqwa predikaturi li kellna fil-ġzejjer maltin. Meta ġieli kien gie jquaddes l-Arcisqof Gonzi s-Surmast Camilleri kien jieħu qata' għax l-Arcisqof ma tantx kien jieħu gost jisma' dak is-Sanctus sabiħ bid-daqq tat-trombi, imma kien jaqla' għajta u jgħaddi kollox wara ftit. Filghaxija kien jitkanta bil-mużika t-tieni Għasar, it-Talb ta' Gheluq il-Jum u wara toħroġ il-purċissjoni, li fiha kienu jieħdu sehem bil-fratelli tagħhom it-tlett fratellanzi. Il-vara kienet tiġi milqugħa bl-innu popolari mill-banda Victory tal-Mellieħa.

Fid-dhul tal-Purċissjoni li qabel ma kienetx titla n-naħa ta' l-Ursolini kienet

Programm Festa San Ġuzepp 2008

9 - 12 TA' LULJU



Programm Festa San Ġuzepp - MSIDA 2008

L-Erbgħa 9 ta' Lulju - L-Aħħar Erbgħa ta' San Ġuzepp.

6.30p.m. Quddiesa ċelebrata minn Kan. On. Dun Manuel Martinelli. Jippriedka Kan. Dun Joseph Bonello.

7.30p.m. Prezentazzjoni tat-Trabi lil San Ġuzepp. *Mistiedna speċjalment it-Tfal mill-Parroċċa tagħna mghammda matul din l-aħħar sena.*

Il-Ħamis 10 ta' Lulju - Jum it-Tfal.

6.30 p.m. Quddiesa ċelebrata Dun Glen Buhagiar, saċerdot novell. *Mistiedna speċjalment it-Tfal kollha tal-Parroċċa u l-Ġenituri tagħhom.* Wara l-Quddiesa issir Ċelebrazzjoni fuq iz-zuntier għat-Tfal.

Il-Ġimgħa 11 ta' Lulju - Jum l-Imsida.

6.30 p.m. Quddiesa ċelebrata mill-Kappillan Dun Emmanuel Camilleri. *Mistiedna speċjalment il-Membri tal-Kunsill Lokali Msida u l-Membri tal-Għaqdiet Soċjali tal-Parroċċa.*

Is-Sibt 12 ta' Lulju - Jum id-Djakonija u l-Familja.

5.15p.m. Quddiesa ċelebrata minn Mons. Bernard Gafa'. *Mistiedna speċjalment Persuni bi Bzonnijiet Speċjali u l-Membri tal-Kummissjoni Djakonija.*

6.30p.m. Quddiesa ċelebrata minn Mons. Joseph Bajada. *Mistiedna speċjalment il-Koppji Miżżewġin residenti fil-Parroċċa li matul din l-aħħar sena ċelebraw l-10, il-25 u l-50 sena ta' Żwieġ Nisrani.*

Programm ikompli paġna 16.

Ikompli minn paġna 15.

titkanta l-antifona u tingħata l-Barka Sagramentali. Bil-Konċilju Vatikan tbiddlu ħafna l-funzjonijiet tal-Knisja u ġie mdaħħal il-Malti fil-Liturgija. L-Imsida llum tista' tiftaħar li kienet minn ta' quddiem li qalbet ħafna mill-mużika għall-malti. Kienet il-Kummissjoni Amministrattiva li meta s-Surmast Guzeppi Camilleri ma baqax jieħu ħsieb l-mużika, ġie mitlub s-Surmast Carmelo Zammit li kiteb mużika ġdida għall-festa fosthom antifona mill-isbaħ. Huwa kien irregala din il-mużika lill-Knisja u b'hekk għandna xi ħaġa li titkanta fil-Knisja tagħna biss. Iż-żmien inbidel, dak iż-żmien il-Knisja kienet tkun mballata

bin-nies għal dawn iċ-ċelebrazzjoniet u ħafna kienu jersqu għas-Sagramenti tal-Qrar u għat-Tqarbin. Għall-qrar kienu jingiebu diversi konfessuri barranin li kienu jqarru kemm fil-konfessjonarji kif ukoll fis-Sagristija. Għall-qrar in-nies kienet tkun bil-queue. Il-vara ta' San Ġuzepp kienet tkun imdawra b'bukketti mill-isbaħ (magħrufa tat-tromba) magħmula minn sempreviva mill-isbaħ imqegħdin fuq l-ixkora bit-tafal malti. Dawn kienu jingħataw bħal-lum mill-kazini, għaqdiet u ndividwi tal-Parroċċa. Hasra li din is-sengħa illum spiċċat. Tkun xieraq li sena oħra naraw it-tibdil fil-festa esterna li sar maż-żmien *